

(ബി) ഉണ്ടെങ്കിൽ പ്രസ്തുത ഉത്തരവിന്റെ പകർപ്പ് ലഭ്യമാക്കാമോ?

ഉണ്ട്. ഉത്തരവ് അനുബന്ധമായി ചേർക്കുന്നു*. 11-6-2012-ലെ സ.ഉ. (എം.എസ്). നമ്പർ 142/2012/പൊഭവ)

(സി) പ്രസ്തുത ഉത്തരവിലെ നിർദ്ദേശങ്ങൾ നടപ്പിലാക്കാനാവശ്യമായ നടപടികൾ സ്വീകരിക്കാമോ?

പ്രസ്തുത ഉത്തരവിലെ നിർദ്ദേശം പാലിക്കുന്നതിൽ വീഴ്ചവരുത്തുന്നത് ഗുരുതരമായ കൃത്യവിലോപമായി കണക്കാക്കി ബന്ധപ്പെട്ട ഉദ്യോഗസ്ഥർക്കെതിരെ കർശന നടപടി സ്വീകരിക്കുന്നതാണെന്ന് എല്ലാ വകുപ്പുകൾക്കും വകുപ്പുതലവന്മാർക്കും പാർലമെന്ററികാര്യ വകുപ്പ് പുറപ്പെടുവിച്ച 23-10-2017-ലെ പാ.കാ.വ.-എ 2/205/2017-പാ.കാ.വ. സർക്കുലർ പ്രകാരം കർശന നിർദ്ദേശം നൽകിയിട്ടുണ്ട്.

ഭരണപരിഷ്കാര കമ്മീഷൻ ശുപാർശകൾ

3 (4726) ശ്രീ. വി. ജോയി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഭരണപരിഷ്കാര കമ്മീഷൻ ഇതുവരെ എത്ര ശുപാർശകളാണ് സർക്കാരിൽ സമർപ്പിച്ചിട്ടുള്ളതെന്ന് വ്യക്തമാക്കാമോ?

നാലാം ഭരണപരിഷ്കാര കമ്മീഷൻ 13 റിപ്പോർട്ടുകൾ സർക്കാരിന് സമർപ്പിച്ചിട്ടുണ്ട്.

(ബി) ഭരണപരിഷ്കാര കമ്മീഷൻ സർക്കാരിൽ സമർപ്പിച്ച ശുപാർശകളിൽ ഒന്നായ "Capacity Development of Civil Servants-Kerala" എന്ന ശുപാർശയിന്മേൽ സർക്കാർ നടപടികളെന്തെങ്കിലും സ്വീകരിച്ചിട്ടുണ്ടോയെന്ന് വിശദമാക്കാമോ?

ഭരണപരിഷ്കാര കമ്മീഷന്റെ രണ്ടാമത് റിപ്പോർട്ടായ "Capacity Development of Civil Servants-Kerala" എന്നതിലെ ശുപാർശകൾ ചീഫ് സെക്രട്ടറി അദ്ധ്യക്ഷനായ സെക്രട്ടറിതല സമിതി വിലയിരുത്തി അഭിപ്രായം സമർപ്പിച്ചിട്ടുണ്ട്. ആയതിന്മേലുള്ള തുടർനടപടികൾ സ്വീകരിച്ചുവരുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.